

Bygðaráðsfundur

Bygðaráðsfundur 06.10.2008

Mál nr. 115 /2008 Fíggjarmál.

(Mál nr. 29/2008 Ansingarmál).

Nes kommuna hevur sett eina nevnd til at arbeiða við eini framtíðar Barnagarðsbygging og komandi barnaansing sum heild í kommununi. Her verður hugsað um, at byggja ein nýggjan barnagarð, sum er ein fullfíggjað ætlan, sum kann vera bygd í stigum, og hvar hesin ella hesir skulu vera í kommununi.

Umframt eina møguliga bygging, eiga eisini onnur ting at vera við og viðgjørð saman við spurninginum um, hvussu barnaansingin skal skipast í kommununi, t.d. leikluturin hjá Frítíðarskúlanum, møguligur forskúli í framtíðini, nýtsla av hølunum í nýggja útbygda skúlanum, møgulig vøggustova og hvørja ávirkan hetta kemur at hava á dagrøktarskipanina og um so er, hvussu skal dagrøktin vera framyvir, og onnur viðurskifti í samband við barnaansingarskipanina í kommununi.

Trivnaðarnevndin mælir til, at kommunan setir pengar t.d. 200.000,00 kr. á fíggjarætlanina í ár til barnagarð, fyri at gjalda serkunnleika, arkitektur og onnur í samband við planlegging av komandi heildarætlan fyri barnaansingina, so henda ikki blívur tilvildarlig, men verður framd á ein professionellan hátt og út frá einum haldgóðum grundarlagið.

Fíggjarnevndin mælir til, at hetta verður tikið upp á komandi fíggjarnevndarfundi.

Tilmælið frá Fíggjarnevndini var einmælt samtykt á fundinum í bygðaráðnum 01.09.2008.

Fíggjarnevndin mælir til, at hetta verður viðgjørt tá fíggjarætlanin fyri 2009 verður lögð.

Avgerð: Tilmælið frá Fíggjarnevndini var einmælt samtykt.

Mál nr. 116/2008 Fíggjarmál

j. nr. 2008-0011-0010

Skálafjarðar Sløkkilið hevur latið fíggjarætlan fyri 2009 til at viðgerða.

Bygðaráðsfundur

Fíggjarnevndin mælir til at góðkenna lögdu fíggjarætlanina hjá SFS fyri 2009.

Avgerð: Tilmælið frá Fíggjarnevndini var einmælt samtykt.

Mál nr. 117/2008 Fíggjarmál

j. nr. 2008-0011-0011

Roknskapurin fyri 2007 hjá Skálafjarðarliði er komin til ummælis hjá Nes kommunu.

Fíggjarnevndin mælir til at góðkenna roknskapin hjá SFS fyri 2007.

Avgerð: Tilmælið frá Fíggjarnevndini var einmælt samtykt.

Mál nr. 118/2008 Fíggjarmál

Áheitan er komin frá Petur J. Petersen, um eina eykajáttan til meirkostnaðin av gerð av gøtuni við Løkin.

Arbeiðið er blivið dýrari enn roknað var við og tí biður Petur J. Petersen, sum er formaður fyri nevndini, ið stendur fyri hesum projektinum, um 100.000,00 kr.

Ongin uppperð yvir kostnaðin er viðløgð umbønini.

Fíggjarnevndin ynskir at fáa eina frágreiðing frá formanninum Petur J. Petersen, á bygðaráðsfundinum, áðrenn fíggjarnevndin tekur støðu til umsøknina.

Tá farið var undir arbeiðið var mett, at tað fíggjarliga grundarlagið fyri arbeiðnum var í lagið, tá var gøtan mett til 600 metrar, men nú er gøtan 770 metrar.

Metti kostnaðurin var 224.000,00 plus tilfar 45.000, plus dúk 13.000,00, koyring 15.000,00 túsund tilsamans uml. 300.000,00 sum var fíggja við játtan frá kommununum 200.000,00 plus stuðul frá EIK uppá 100.000,00 kr.

Brúktar til tilfar eru einar 80.000,00 kr. í staðin fyri 45.000,00 og tá er lagt el-kaðal og nógv meir er brúkt av tilfarið.

Sum nú er, verður mett at kostnaðurin fyri gøtuna verður uml. 475.000,00 kr. ella í øllum førum undir 500.000,00 kr.

Avgerð: Bygðaráðið samtykti einmælt, at viðgera hetta málið saman við broytingunum, ið nevndar eru í mál nr. 120/2008.

Bygðaráðsfundur

Mál nr. 119/2008 Fíggjarmál.

Í umsókn dagfest 24.09.2008 sækir SEA-STAR v/Jákup M. Kjeld, um at fáa asfalterað vegin frá vegnum við Rætt og inn til nýggja ídnaðarøkið, tí teir ætla at lata upp tað nýggja bilverkstaðið 1. november 2008. Sum vegurin nú er, er hann ikki nakað, sum teir kunnu bjóða kundunum, tí hesin er í dag bert ein arbeiðsvegur.

Somuleiðis biða teir um, at økið suður frá verkstaðnum verður asfalterað, tí hetta er bert grús og runa, og tí alt ov vánaligt at bjóða kundunum.

Teir biða eisini um at fáa loyvi til at seta eitt skilti upp, uppi við landsvegin.

Málið er ikki viðgjørt í tekn. nevnd

Fíggjarnevndin mælir til, at Teknistovan kannar, um vegurin liggur sum hann skal, um rennurnar, leiðingar og installationir v.m. eru gjørdar, og hvat tað kostar at asfaltera hetta vegastrekið og økið sunnanfyri SEA-STAR, og hvussu stórt tað samlaða økið er.

Avgerð: Tilmælið frá Fíggjarnevndini samtykt.

Mál nr. 120/2008 Fíggjarmál.

Ein gjøgnumgongd av bókhaldinum higartil í ár, vísur eina meirnýtslu á fleiri kontoinum, bæði lógarbundnum og á økjum, sum bygðaráðið hevur góðkent.

Slík meirnýtsla og harvið rætting á verandi fíggjarætlan fyri 2008, skal hava tvær viðgerðir í bygðaráðnum.

Eykajáttanarætlan fyri 2008 er henda.

Hesar konti hava yvirtrekk:

210100	Vatnverkið
210105	Vatnskúrurin
220590	Rudda bygdina
220865	Bátastevnan
220868	Havnin (hatiðarhald)
300100	Kommunubilurin
300150	Teknisk útgerð
300350	Viðl. Skúrar
310600	Viðl. Kloakkir
310810	Vetrarfriðing
400125	olja skúlan
400135	leiga-koyring, skúli
490400	viðlh. Svímjuhøll
522100	Naina

Bygdaráðsfundur

601600	Brunatrygging
610400	Viðlh. EDV
640100	Umbyg. Kommunuskrivst.
640210	Viðl. Frítíðarskúlin
640300	Trygging
640400	Viðl. Barnagarður
690474	Lýsingar
766200	Lýarsvegur

Har møguleiki er at figgja hesar við at flyta millum kontoir og at taka av tøkum peningi.

Fíggjarnevndin mælir til, at funnar vera konti, har peningur kann flytast frá, og at restin verður tikin av tøkum peningi.

Avgerð: Tilmælið frá Fíggjarnevndini var einmælt samtykt.

Mál nr. 121/2008 Umhvørvismál.

Nú vindmyllur verða seldar og settar upp millum hús, hevur Umhvørvisstovan kannað ymisk viðurskiftir í samband við uppsetan og røkt av vindmyllunum.

Tær smærru vindmyllurnar við einum spennu undir 2,00 metur krevja ikki umhvørvisgóðkenning, men hesar koma tó undir byggimál hjá kommununum.

Tí mæla teir til, at kommunan ger nakrar nærri reglur og mannagongdir í samband við vindmyllurnar, viðv. stødd, trygging, festir, tilfar, atgongd, ljóð ella óljóð v.m.

Tekniska nevnd tekur í prinsippinum undir við at geva loyvi til, at slíkar vindmyllur vera settar upp, tí hetta viðførir sparingar hjá húsarhaldunum, minskar um oljunýtsluna og reduserar CO₂ útlátið og er sostatt gott fyri umhvørvið, hinvegin er spurningurin um óljóð í nærumhvørvinum og um hesar eru trygdarliga í lagi, tá talan er um vind v.m..

Men áðrenn nakað loyvi verður givið til slíkar vindmyllur, mælir Tekniska nevnd til, at kommunan ger eina nágreiniliga reglugerð við treytum fyri hesar vindmyllur, og býðar til at játta byggiloyvi til hesar vindmyllur, til Føroya Kommunufelag hevur funnið fram til eina felags reglugerð og treytir fyri byggiloyvir til slíkar vindmyllur, og tá Tryggingin sigur gott fyri at tryggja hesar vindmyllur.

Tilmælið frá Teknisku nevnd var einmælt samtykt.

Tekniska nevnd skal á komandi fundi viðgera felags reglugerð og treytir frá arbeiðsbólkinum hjá Føroya Kommunufelag.

Bygdaráðsfundur

Tekniska nevnd samtykti at biða at viðgera umsóknina til tann generella tilráðingin er komin frá Føroya Kommunufelag og svar er komið frá Tryggingini.

Avgerð: Nú er ein generell reglugerð komin sum bygdaráðið í prinsippinum tekur undir við. Samtykt var, at Teknisku nevnd viðgerð reglugerðina og treytirnar, saman við Teknisku deild, og síðan játtar byggiloyvi við møguligum broytingum.

Mál nr. 122/2008 Jarðarmál

J. nr. 2008-0048-0047

Umsókn frá Jón Niklas Johannesen um geil norðanfyri vendiplássi Eysturi í Líð, so bøðurin kann hava samband við yvirliggjandi haga. Vísandi til mál nr. 80/2008 frá 23.06.

Tekniska nevnd mælir til, at ein 5 metur breið geil verður eftir frá grundstykkinum og suður til vendiplassið.

Avgerð: Tilmælið frá Teknisku nevnd var einmælt samtykt.

Mál nr. 123/2008 Trivnaðarmál.

Í skrivi dagf. 23.09.2008 vísur deildarleiðarin á Vesturskin, Jonna Joensen, á kunningarfundin um EDEN skipanina, sum eina hugsjón, ið kann brúkast sum amboð til hugburðsbroytan.

Víst verðar á aðrar kommunur sum hava sett hesa skipan í verk.

Á Vesturskin kundi ein partur av teimum inntøkum sum vit fáa frá búfólki úr øðrum kommunum, veri brúktur til hesa skipan.

Leiðarin metir, at EDEN hugsjónin er vegurin fram, um okkara eldru sum búgva á stovni, skulu hava eitt lív sum er gott at liva, har hvør dagur er ein gáva.

Trivnaðarnevndin mælir til, at vit innføra EDEN hugsjónina á sambýlinum Vesturskin. Hetta er innført í øðrum kommunum við 15 tímum um vikuna, við góðum úrslitum.

Trivnaðarnevndin mælir tí til, at eitt starvsfólk verður sett til at innføra EDEN hugsjónina á Vesturskin, við 15 tímum um vikuna, og at taka hetta við í fíggjarætlanini 2009.

Fíggjarnevndin mælir til, at hetta verður tikið við tá fíggjarætlanin fyri 2009 verður viðgjørd.

Avgerð: Tilmælið frá Fíggjarnevndini var einmælt samtykt.

Bygðaráðsfundur

Mál nr. 124/2008 Trivnaðarmál

Spurningurinn um fólk, sum eru uttan fyri kommununa kunnu fáa fast pláss á Vesturskin verður at viðgera.

Leiðarin á Vesturskin Jonna Joensen greiddi frá sínum sjónarmiðum viðv. hesum fólkum, sum koma aðrar staðir frá og eru í stytri ella longri tíð.

Trivnaðarnevndin mælir til at 2 navngivin búfólk uttan fyri Nes kommunu, ið eru til umlætting á Vesturskin, fáa fast búpláss.

Grundgevingin í verandi løtu er, at ongin stendur á bíðilista og at 7 eru til umlætting, meðan restin er fastbúgvandi.

(Trivnaðarnevndin biður um at fáa ein lista yvir pensjonistarnar í kommununi)

Avgerð. Bygðaráðið samtykti einmælt at koyra málið aftur í Trivnaðarnevndina.

Mál nr. 125/2008 Mentamál/Fíggjarmál.

J. nr. 2008-0023-0037

Hin 12.09.2008 søkir Bergfríða Hansen um stuðul til bókaútgávu við føroyskum mynstrum.

Í bókini vera eisini vakrar føroyskar myndir, sum lýsa landslagið, blómur, smákykn og fuglar v.m.

Mentarnevndin mælir frá, at játta stuðul til Bergfríðu Hansen, til ætlaðu bókaútgávu hennara.

Fíggjarnevndin tekur undir við tilmælinum frá Mentanarnevndini.

Avgerð: Tilmælini frá Mentanarnevndini og Fíggjarnevndini vóru einmælt samtykt.

Mál nr. 126/2008 Mentamál/fíggjarmál

J. nr. 2008-0023-0038

Í umsókin dagf. 31.08.2009 søkir Fornminnisfelagið í Nes kommunu, um fíggjarligan stuðul til virksemsi teirra í 2009.

Mentanarnevndin mælir til, at játtanin til Fornminnisfelagið í kommununi verður tann sama í 2009 sum hon var í 2008 t.v.s. 100.000,00 kr.

Bygdaráðsfundur

Fíggjarnevndin tekur undir við tilmælinum hjá Mentanarnevndini.

Avgerð: Tilmælini frá Mentanarnevndini og Fíggjarnevndini vóru einmælt samtykt.

Mál nr. 127/2008 Mentamál.

Framskrivað fíggjarætlanin fyri 2009, sum skal viðgerast av bygdaráðnum.

Avgerð: Bygdaráðið samtykti einmælt við fyrstu viðgerð lögdu fíggjarætlanina fyri 2009.

Mál nr. 128/2008 Kommunumál.

Í skrivi dagfest 06.10.2008 viðleggur Føroya Kommunufelag uppskot og sáttmál, fyri at Føroya Kommunufelag og Kommunusamskipan Føroyar blíva avtíkin og stova verður eitt kommunufelag í Føroyum, nevnt Føroya Kommunufelag.

Bygdaráðið viðgjørði skrivi og fekk eina frágreiðing frá Petur í Túni, sum er nevndarumboð í Føroya kommunufelag, og var tað skrivi og frágreiðingin sum var grundarlag undir viðgerðini, um kommunan tók undir við at tað blívur eitt kommunufelag í Føroyum, eftir teimum ásetingum sum eru ásettar í skrivinum.

Avgerð. Bygdaráðið samtykti einmælt at taka undir við, at verandi kommunufeløg vera avtíkin og eitt nýtt Kommunufelag stovna, grundað á ”uppskotið til eitt kommunufelag fyri allar kommunur”.